

வன்னியர்களுக்கான 10.5% இட ஒதுக்கீட்டிற்கு

சட்டரீதியான பாதுகாப்பு பெற்றுத் தர போராடியது தி.மு.க. அரசு!

சட்டமன்றத்தில் கழக கொறடா எ.வ.வேலு பேச்சு!

சென்னை, ஆக.28-
சட்டமன்றத்தில் கழக கொறடா எ.வ.வேலு பேசுகையில், வன்னியர் களுக்கு 10.5 சதவிகிதம் இட ஒதுக்கீட்டிற்கு சட்ட ரீதியான பாதுகாப்பு பெற்றுத்தர போராடியது தி.மு.க. அரசு என்று குறிப்பிட்டார். சட்டமன்றத்தில் நேற்று நடைபெற்ற விவாதத்தின் போது கழக கொறடா எ.வ.வேலு அவர்கள் பேசியதாவது:-

இந்திய புள்ளி விபரச் சட்டம் 2008 ன் படி மாநில அரசு புள்ளி விவரங்களை சேகரிக்க இயலாது என்பதால் ஒன்றிய அரசின் சார்பில் சாதிவாரி கணக்கெடுப்பு நடத்த 20 10 2022 அன்று பாரதப் பிரதமருக்கு எங்கள் ஆட்சியில் கடிதம் எழுதினோம்,

ஒன்றிய அரசு சேகரிக்கும் புள்ளி விவரங்களின் அடிப்படையிலே, தான் சட்ட ரீதியான பாதுகாப்பு இருக்கும் என்று அன்றைய திமுக அரசு கருதியது, ஆகையால் 26 6 2022 அன்று சாதிவாரி கணக்கெடுப்பை தேசிய மக்கள் தொகை கணக்கெடுப்புடன் இணைந்து நடத்த வேண்டும் என்று இதே பேரவையில் ஒரு தீர்மானம் போட்டு அதனை ஒன்றிய அரசுக்கு அனுப்பினோம்.



மேலும் தமிழ்நாடு பிற்படுத்தப்பட்டோர் ஆணைய தலைவராக இருந்த முன்னாள் நீதி அரசர் ஜனார்த்தனன் அவர்கள் தனது பரிந்துரையில் சாதிவாரி கணக்கெடுப்பை ஒன்றிய அரசு தான் நடத்த வேண்டும் என்றும் கூறியிருந்தார், அதுமட்டுமல்ல நாடாளுமன்றத்தில் பாரதப் பிரதமர் அவர்கள் பேசும்போது பல மாநிலங்களில் சாதிவாரி கணக்கெடுப்பு நடத்துவார்கள், ஆனால் அவர்களுக்கு அந்த அதிகாரமே கிடையாது என்றும், மக்கள் தொகை கணக்கெடுப்பு நடத்தும்போதுதான் சாதிவாரி கணக்கெடுப்பை சேர்த்து நடத்த முடியும் என்றும் கூறியவை

இங்கு சுட்டிக் காட்ட விரும்புகிறேன், அவசரக் கோவமிட்ட எய்யா!

அதன் அடிப்படையிலும் நாங்கள் சாதிவாரி கணக்கெடுப்பை நடத்த ஒன்றிய அரசை தொடர்ந்து வலியுறுத்தி வருகிறோம்.

கடந்த தி.மு.க. ஆட்சி காலத்திற்கு முன்பு அதி.மு.க. ஆட்சிக்காலத்தில் எடப்பாடி பழனிச்சாமி அவர்கள் முதல்வராக இருந்த போது வன்னியர்களுக்கு 10.5% இட ஒதுக்கீடு வேண்டும் என்று பாமக நிறுவனார் டாக்டர் ராமதாஸ் அவர்கள் கேட்டுக் கொண்ட தன் பேரில், தேர்தல் நேரத்தில் அவசர அவசரமாக எடப்பாடி பழனிச்சாமி அறிவித்துவிட்டு போய்விட்டார்.

ஆனால் அதற்குப் பின்பு ஆட்சிக்கு வந்த திராவிட முன்னேற்ற கழகம் 10.5% இட ஒதுக்கீட்டை பெற்றுத் தருவதில் உறுதியாக இருந்தது.

தி.மு.க. உறுதிய துணை இருக்கும்! அதற்கு உரிய சட்டப் பாதுகாப்பை பெற்று தர வேண்டும் என்று தி.மு.க. எண்ணியிருந்த போது சட்டமன்றத்திலே பேசிய பாமக சட்டமன்ற தலைவர் ஜி.

கே.மணி அவர்களும் அதை வலியுறுத்தினார், மேலும் பாமக நிறுவனார் டாக்டர் ராமதாஸ் அவர்களும் முதலமைச்சர் சந்திக்க வேண்டும் என்று கடிதமும் கொடுத்தார்,

அதன் பின்னர் தான் வன்னியர்களுக்கான 10.5% இட ஒதுக்கீட்டை சட்டரீதியாக உறுதி செய்து வதற்காக, சென்னை உயர்நீதிமன்றத்தில் வழக்கு தொடர்ந்தது, அங்கு இட ஒதுக்கீட்டை ரத்து செய்ததை தொடர்ந்து, உச்சநீதிமன்றத்திற்கு சென்று மேல்முறையீடு செய்தோம், மேல்முறையீட்டில் உச்சநீதிமன்றம் மக்கள் தொகை குறித்த விவரங்கள் கேட்டதால் உடனடியாக ஒய்வு பெற்ற நீதிபதி பாரத ரத்னா தலைமையிலே ஒரு குழு அமைக்கப்பட்டு அந்தப் பணிகள் நடைபெற்று வருகிறது.

ஆகவே வன்னிய சமுதாயத்திற்கு 10.5 சதவீதம் இட ஒதுக்கீடு பெற்று தருவதில் திமுக எப்போதும் உறுதுணையாக இருந்து வந்துள்ளது என்பதையும், தொடர்ந்து உறுதுணையாக இருக்கும் என்பதையும் இந்த அவையில் தெரிவித்துக் கொள்கிறேன்.

இவ்வாறு அவர் பேசினார்.

எதை முன்னால் சொல்வது – எதை பின்னால் சொல்வது என்பதில்

த.வெ.க. அரசுக்கு பெரும் குழப்பம்!

திரைய்ய கிளைமேகல் முதலிலேயே வரலாமா என தங்கம் தென்னரசு நகைச்சுவை விமர்சனம்!

சென்னை, ஆக. 28-
தமிழ்நாடு சட்டப்பேரவையில் இன்று நடைபெற்ற கூட்டத்தின்போது, சபாநாயகர் ஜே.சி.டி. பிரபாகர் ஆகஸ்ட் 25ஆம் தேதி நடைபெற்ற மானியக் கோரிக்கை மீதான விவாதம் சிறப்பாக நடைபெற்றதாகத் தெரிவித்தார். மேலும், முதன்முறையாக 9 மணி 43 நிமிடங்கள் தொடர்ந்து அவை நடைபெற்றதாகவும் குறிப்பிட்டார். எனினும், அவை நேரத்தை கருத்தில் கொண்டு, அறிவிப்புகளை வெளியிடும் அமைச்சர்கள் இனி முதலில் அறிவிப்புகளை வெளியிட்ட பின்

னர், அதனைத் தொடர்ந்து பதிவூரை வழங்கும் நடைமுறை கடைப்பிடிக்கப்படும் என அறிவித்தார். இதற்கு பதிலளித்த திருச்சுழி சட்டமன்ற உறுப்பினர் தங்கம் தென்னரசு, அமைச்சர்கள் அறிவிப்புகளை வெளியிட்ட பிறகு பதிவூரை வழங்குவது என்பது, துறைப்படுத்தித் தவறுக்கு யார் காரணமாக இருந்தாலும் உரிய நடவடிக்கை எடுப்பேன் என்று உறுதி அளித்தார், இந்த நிகழ்வின்போது நானும் உடன் இருந்தேன், அதுமட்டுமல்ல ஆம்ஸ்ட்



குறிப்பிட்டார்.

தொடர்ந்து பேசிய அவர், இன்று காலையிலே ருந்தே எதை முதலில் சொல்வது, எதை பின்னால் சொல்வது என்பதில் தொடர்ந்து மாற்றம் செய்து கொண்டிருக்கிறீர்கள்.

காலையில் வந்தவுடனே, பள்ளிக்கல்வித்துறை அமைச்சர் பதில் சொல்லட்டும்; அதற்குப் பிறகு நீங்கள் பேசுங்கள் என்று சொன்னீர்கள். இப்போது அறிவிப்புகளை எல்லாம் முன்னதாக வெளியிட்டுவிட்டு, பின்னர் அதுகுறித்து பேசுங்கள் என்கிறீர்கள்.

மொத்தத்தில் பேரவைத் தலைவர் படுத்துக்கட்டும், போர்த்திக்காலம்; போர்த்திவிட்டும் படுத்துக்காலம் என்ற ஒரு முடிவுக்கு வந்து விட்டாரா என்பதை நான் அறிய விரும்புகிறேன் என நகைச்சுவையாகக் கூறினார்.

பகுஜன் சமாஜ் கட்சிதலைவர் ஆம்ஸ்ட்ராங் கொலை வழக்கோடு

அரசியலை சம்பந்தப்படுத்துவது பொதுப்பணித்துறை அமைச்சருக்கு அழகல்ல!

சட்டமன்றத்தில் பி.கே சேகர்பாபு ஆவேச பேச்சு

சென்னை, ஆக.28-
சட்டமன்றத்தில் பகுஜன் சமாஜ் கட்சி தமிழ்நாடு தலைவர் ஆம்ஸ்ட்ராங் படுகொலை செய்யப்பட்டது தொடர்பாக பொதுப்பணித் துறை அமைச்சர் ஆதல் அர்ஜுனா கரிய கருத்துக்கு எதிர்ப்பு தெரிவித்து திமுக சட்டமன்ற உறுப்பினர் பி.கே. சேகர்பாபு அவர்கள் பேசியதாவது:



செய்யப்பட்டனர்,

அதன் பிறகு அப்போதைய முதல்வர் மு.க. ஸ்டாலின் அவர்கள் ஆம்ஸ்ட்ராங் அவர்களின் வீட்டிற்கு நேரடியாக சென்று அவரது மனைவிக்கு ஆறுதல் கூறி இந்த குற்றத்திற்கு தவறுக்கு யார் காரணமாக இருந்தாலும் உரிய நடவடிக்கை எடுப்பேன் என்று உறுதி அளித்தார், இந்த நிகழ்வின்போது நானும் உடன் இருந்தேன், அதுமட்டுமல்ல ஆம்ஸ்ட்

ராங் அவர்களுடைய பிரேதம் வைப்பதற்காக பள்ளி மைதானத்தை கேட்டார் கள் வழங்கினோம், மேலும் 16ஆம் நாள் காரியத்திற்கு பள்ளி மைதானத்தை கேட்டார்கள் அதையும் வழங்கினோம், அவர் பிரேதத்தை அடக்கம் செய்து மணிமன் டபம் கட்டுவதற்கு அவரது சொந்த இடம்தான் உள்ள மாதவரம் பகுதியில் அனுமதி கேட்டார்கள், அந்த அனுமதியும் வழங்கியது தான் அப்பொழுது இருந்த திமுக அரசு, இதையெல்லாம் ஏன் இங்கே சொல்கிறேன் என்றால் ஒரு கட்சியினுடைய தலைவரின் படுகொலையை ஒரு குற்ற உணர்வோடு திசை திருப்பக் கூடாது, அந்த வழக்குத் தர பொழுது சிபிஜை வசம் உள்ளது, சிபிஜை என்ன சொன்னாலும் ஒத்துழைக்கத்

தயாராக உள்ளோம், இவ்வழக்கில் சிபிஜையோடு என்றைக்கும் நாங்கள் நிச்சயம் நிற்போம்.

எங்களைப் பொறுத்தவரை அரசியல் மாறுபாடுகள் என்பது கருத்துக்களோடுதான் மோதுவோமே தவிர வன்முறைக்கு செல்லும் இயக்கம் நாங்கள் அல்ல என்பதை மாண்புமிகு பேரவை தலைவர் வாயிலாக பொதுப்பணித் துறை அமைச்சருக்கு தெரிவித்துக் கொள்கிறேன்.

பொதுப்பணித்துறை அமைச்சர் பொறுப்புள்ளவர், இப்படி வழக்கு ஒன்றோடு அரசியலை சம்பந்தப்படுத்தி பேசுவது அவருக்கு நாகரிகமாக இருக்காது என்பதை அன் போடு தெரிவித்துக் கொள்கிறேன்.

நேபாளத்தில் ஏற்பட்ட திடீர் வெள்ளம்:

45 டன் நிவாரணப் பொருட்களை அனுப்பியது இந்தியா!

புதுடெல்லி, ஆக.28-
நேபாளத்தில் ஏற்பட்ட திடீர் வெள்ளப்பெருக்கில் சிக்கி நேபாள - திபெத் எல்லைப் பகுதிகளில் சுமார் 165 பேர் உயிரிழந்துள்ளனர். சுமார் 800 பேர் மாயமாக உள்ளனர். அவர்களில் 133 பேர் இந்தியர்கள்.

இதகுறித்து இந்திய விமானப்படை சமூக வலை தளத்தில் அறிக்கையை பதிவிட்டுள்ளது. அண்டை நாடான நேபாளத்தில் ஏற்பட்ட பெருவெள்ளத்தை தொடர்ந்து இந்திய வான்

படை விரைந்து செயல்பட்டு 9-130ஜே வானூர்தி மூலம் சுமார் 10 டன் நிவாரண பொருட்கள் மற்றும் மருத்துவ பொருட்களை அனுப்பியுள்ளது. இதோடு 9-17 மற்றும் 9-130 வானூர்தி மூலம் நிவாரண பொருட்களை அனுப்ப உள்ளோம். மேலும், மீட்பு பணிக்காக ஹெலிகாப்டர்களும் செல்கிறது என்று அந்த பதிவில் இந்திய விமானப்படை தெரிவித்துள்ளது. அந்த நிவாரண பொருட்களும்,

மருந்துகளும் நேபாளம் சென்றடைந்தது. அதை இந்தியா அந்நாட்டு அதிகாரிகளிடம் ஒப்படைத்துள்ளது. இதை வெளியுறவு துறை அமைச்சர் ஜெய்சங்கர் உறுதி செய்துள்ளார்.

மேலும், இந்த இக்கட்டான சூழலில் நேபாளத்துடன் பாதிக்கப்பட்ட அனைவருடனும் இந்தியா துணை நிற்பதாக அவர் குறிப்பிட்டுள்ளார். வெள்ளத்தில் சிக்கி காணாமல் போனவர்களை மீட்கும் பணிகள் தொடர்ந்து வருவ

தால், பலி எண்ணிக்கை மேலும் அதிகரிக்கக்கூடும் என்ற அச்சம் எழுந்துள்ளது குறிப்பிடத்தக்கது.

மேலும் நேபாளம் சென்ற தமிழர்கள் 57 பேரில் 20 பேர் பாதுகாப்பாக இருப்பதாக உறவினர்கள் தகவல் தெரிவித்துள்ளனர். நேபாளத்துக்கு மேலும் 35 டன் நிவாரணம், மருந்து பொருட்களை இந்தியா அனுப்பி வைத்தது. ஏற்கனவே இந்தியா அனுப்பிய 10 டன் நிவாரண பொருட்கள் நேபாளம் சேர்ந்துள்ளன.

த.வெ.க.வை நம்பி வாக்களித்தோம்; ஏமாற்றமே மிஞ்சியது!

அத்தியாவசியப் பொருட்கள் விலை உயர்வால் திருவள்ளூர் மாவட்டத்தில் குடும்பத் தலைவிகள் பேரதிர்ச்சி!

“சமையல் அறைக்குள் நுழைந்தாலே விலைவாசியின் வேதனை தெரிகிறது!” — ஏழை, எளிய பெண்கள் கண்ணீர்

திருவள்ளூர், ஆக. 28;-

“மாற்றம் வரும் என்ற நம்பிக்கையில் த.வெ.க.வை நம்பி வாக்களித்தோம்; ஆனால் இன்று குடும்பச் செலவை சமாளிக்க முடியாமல் தவிக்கிறோம். அத்தியாவசியப் பொருட்களின் விலை உயர்வு எங்கள் வாழ்க்கையையே புரட்டிப் போட்டுவிட்டது” என்று திருவள்ளூர் மாவட்டத்தைச் சேர்ந்த ஏழை, எளிய மற்றும் நடுத்தரக் குடும்பங்களின் குடும்பத் தலைவிகள் வேதனை தெரிவித்துள்ளனர்.

எலுமிச்சை முதல் பருப்பு வரை... விலை உயர்வு!

அத்தியாவசியப் பொருட்களின் விலை உயர்வை சுட்டிக்காட்டும் வகையில் வெளியாகியுள்ள விலைப்பட்டியலில், எலுமிச்சை கிலோ ரூ.150-ல் இருந்து ரூ.250 ஆகவும், இஞ்சி ரூ.100-ல் இருந்து ரூ.200 ஆகவும், காய்ந்த மிளகாய் ரூ.200-ல் இருந்து ரூ.300 ஆகவும் உயர்ந்துள்ளதாக குறிப்பிடப்பட்டுள்ளது.

பூண்டு ரூ.200-ல் இருந்து ரூ.280 ஆகவும், வெங்காயம் ரூ.40-ல் இருந்து ரூ.80 ஆகவும், சர்க்கரை ரூ.40-ல் இருந்து ரூ.60 ஆகவும், அரிசி ரூ.55-ல் இருந்து ரூ.75 ஆகவும் விலை உயர்ந்துள்ளதாகவும் அந்தப் பட்டியலில் தெரிவிக்கப்பட்டுள்ளது. மேலும், பால் ரூ.66-ல் இருந்து ரூ.74 ஆகவும், 66-ல் இருந்து ரூ.130-ல் இருந்து ரூ.180 ஆகவும், தனியா ரூ.200-ல் இருந்து ரூ.250 ஆகவும், துவரம் பருப்பு ரூ.150-ல் இருந்து ரூ.180 ஆகவும் விலை அதிகரித்துள்ளதாக குறிப்பிடப்பட்டுள்ளது.

“ஒரு பொருளை மட்டும் வாங்கவில்லை; எல்லாப் பொருட்களுமே உயர்கின்றன!”

குடும்பத் தலைவிகள் கூறுகையில், “ஒரு பொருளின் விலை உயர்ந்தால் சமாளித்துக் கொள்ளலாம். ஆனால் சமையலுக்குத் தேவையான பல பொருட்களின் விலை உயர்ந்து கொண்டே இருந்தால் குடும்பத்தை எப்படி நடத்துவது? சம்பளம் வந்தவுடன் வீட்டு வாடகை, மின்சாரக் கட்டணம், குழந்தைகளின் கல்விச் செலவு, மளிகைப் பொருட்கள்



என பணம் முழுவதும் செலவாகிவிடுகிறது” என்று வேதனை தெரிவித்துள்ளனர்.

குறிப்பாக குறைந்த வருமானம் பெறும் குடும்பங்களில், அத்தியாவசியப் பொருட்களின் விலை உயர்வு நேரடியாக குடும்ப உணவுத் தேவையையே பாதிக்கும் நிலை ஏற்பட்டுள்ளதாகவும் பெண்கள் கூறுகின்றனர்.

“குழந்தைகளுக்காக செலவைக் குறைக்கிறோம்!”

விலைவாசி உயர்வால் குடும்பச் செலவை கட்டுப்படுத்த வேண்டிய நிலை ஏற்பட்டுள்ளதால், பல குடும்பங்களில் தேவையான பொருட்களின் அளவைக் குறைத்து வாங்க வேண்டிய சூழ்நிலை ஏற்பட்டுள்ளதாக பொதுமக்கள் தெரிவிக்கின்றனர்.

“குழந்தைகளின் தேவையை குறைக்க மனம் வரவில்லை. ஆனால் வீட்டுச் செலவு அதிகரித்துக் கொண்டே இருப்பதால் என்ன செய்வது என்று தெரியவில்லை. முன்பு வாங்கிய அளவு மளிகைப் பொருட்களை இப்போது வாங்க முடியவில்லை” என்று பெண்கள் கூறுகின்றனர்.

“த.வெ.க.வை நம்பி வாக்களித்தோம்... இப்படி ஏமாறுவோம் என்று நினைக்கவில்லை!”

திருவள்ளூர் மாவட்டத்தைச் சேர்ந்த பொதுமக்கள் பலர், தேர்தல் காலத்தில் ஏற்பட்ட நம்பிக்கையுடன் த.வெ.க.வுக்கு வாக்களித்ததாக எழுப்பும்போது தங்களுக்கு அன்றாட வாழ்க்கையில் ஏற்பட்டுள்ள பொருளாதாரச் சமையலுக்கு நன்றாக படுத்தியுள்ளதாகவும் கூறுகின்றனர்.

“மாற்றம் வரும் என்று நம்பினோம். ஏழை மக்களுக்கு நல்ல காலம் வரும் என்று நினைத்தோம். ஆனால் குடும்பச் செலவு நாளுக்கு நாள் அதிகரித்

துக் கொண்டே செல்கிறது. எங்களைப் போன்ற சாதாரண மக்களின் கஷ்டத்தை அரசு புரிந்து கொள்ள வேண்டும்” என்று அவர்கள் தெரிவித்துள்ளனர்.

விலைவாசி உயர்வு புள்ளிவிவரம் அல்ல; குடும்பத் தலைவிகளின் கண்ணீர்!

விலைவாசி உயர்வை வெறும் எண்ணிக்கைகளாகப் பார்க்காமல், அதன் தாக்கம் ஒவ்வொரு குடும்பத்திலும் எப்படி இருக்கிறது என்பதை அரசு கவனத்தில் கொள்ள வேண்டும் என்று பொதுமக்கள் வலியுறுத்தியுள்ளனர்.

“விளம்பரம் வேண்டாம்... விலைவாசி குறைய வேண்டும்!”

“அரசின் செயல்பாடு எங்கள் வீட்டு சமையல் அறையிலும் தெரிய வேண்டும். பேச்சுக் குறும் விளம்பரங்களும் எங்களுடைய குடும்பச் செலவை குறைக்காது. அரிசி, பருப்பு, எண்ணெய், காய்கறி போன்ற அத்தியாவசியப் பொருட்களின் விலை கட்டுக்குள் வந்தால்தான் எங்களுக்கு நிம்மதி” என்று பெண்கள் கூறுகின்றனர்.

தேர்தலில் வாக்கு கேட்க வர்கள், தற்போது மக்களின் குரலையும் கேட்க வேண்டும் என்றும், ஏழை மற்றும் நடுத்தர மக்களின் பொருளாதாரச் சமையை குறைப்பதே ஆட்சியின் முக்கிய கடமையாக இருக்க வேண்டும் என்றும் பொதுமக்கள் தெரிவித்துள்ளனர்.

திருவள்ளூர் மக்கள் எழுப்பும் கேள்வி

த.வெ.க.வை நம்பி வாக்களித்தோம்... மாற்றம் வரும் என்று எதிர்பார்த்தோம். ஆனால் அத்தியாவசியப் பொருட்களின் விலை உயர்வால் குடும்பத்தை நடத்தவே திண்டாட்டமாகிவிட்டது. இனியாவது அரசு விழித்துக்கொண்டு விலைவாசியை கட்டுப்படுத்துமா?”

தொகுப்பு

இரா.அண்ணாதுரை
முரசொலி நிருபர்
திருவள்ளூர் மாவட்டம்